

AGA KHAN UNIVERSITY EXAMINATION BOARD

SECONDARY SCHOOL CERTIFICATE

CLASS IX EXAMINATION

APRIL/ MAY 2019

Urdu Aasan Paper I

Time: 50 minutes Marks: 30

ہدایات

- 1- ہر سوال کو غور سے پڑھیے۔
- 2- جوابات کے ورق پر جوابات دیجیے جو کہ علیحدہ مہیا کیا گیا ہے۔ اپنے جوابات، سوالات کے پرچے پر ہرگز نا لکھیے۔
- 3- جوابات کے ورق پر 100 تک نمبر دیے گئے ہیں۔ آپ 1 سے 30 نمبر تک ہی جوابات دیجیے۔
- 4- ہر سوال کے چار انتخابات (options) A, B, C, D دیے گئے ہیں۔ ان میں سے ایک کو منتخب کیجیے۔ پھر جوابات کے صفحے میں متعلقہ دائرے کو پنسل سے بھر دیجیے جیسا کہ نیچے دکھایا گیا ہے۔

امیدوار کے دستخط

غلط طریقہ صحیح طریقہ

1	(A)	(B)	(C)	(D)
1	(A)	(B)	(C)	(D)
2	(A)	(B)	(C)	(D)
3	(A)	(B)	(C)	(D)
4	(A)	(B)	(C)	(D)

- 5- اگر آپ اپنا جواب بدلنا چاہیں تو پہلے والے جواب کو مکمل طور پر ربرٹ سے مٹا دیجیے پھر نئے دائرے کو بھریے۔
- 6- جوابات کے صفحے میں کچھ نہ لکھیے۔ کمپیوٹر صرف بھرے ہوئے دائروں کو ریکارڈ کرے گا۔

پہلا جُز: سہمی مہارتیں  
ہدایات پر غور کیجیے:

اس جُز کا کل دورانیہ 25 منٹ ہے اور اس کے کل نمبر 16 ہیں۔ آپ کو دو اقتباسات سنائے جائیں گے۔ ہر اقتباس دو بار سنایا جائے گا۔ پہلے اقتباس نمبر 1 کو غور سے سنیے اور پھر اس اقتباس سے متعلق 8 سوالات کو پڑھنے کے لیے 2 منٹ کا وقفہ ہوگا۔ اس کے بعد آپ اقتباس نمبر 1 دوبارہ سنیں گے اور اپنے جوابات جوابی ورق پر موجود چار دائروں میں سے ایک صحیح دائرے کو پُر کر کے دیں گے۔ اس اقتباس کے سوالات کو حل کرنے کے لیے آپ کو 3 منٹ کا وقت دیا جائے گا۔ اس کے فوراً بعد آپ اقتباس نمبر 2 سنیں گے اور اس کے بعد اقتباس نمبر 2 سے متعلق سوالات کو پڑھنے کے لیے 2 منٹ کا وقفہ دیا جائے گا۔ اس کے بعد آپ اقتباس نمبر 2 دوبارہ سنیں گے اور اپنے جوابات جوابی ورق پر موجود چار دائروں میں سے ایک صحیح دائرے کو پُر کر کے دیں گے۔ اس اقتباس کے سوالات کو حل کرنے کے لیے بھی آپ کو 3 منٹ کا وقت دیا جائے گا۔

اقتباس نمبر 1 سے متعلق سوالات:

- 1- نئے گئے اقتباس کے شروع میں انسان کے بچوں کی کتنی اقسام کا ذکر ہوا ہے؟
- 2- بیدار ہونے پر رونے والے بچے کو مصنف نے کس کی مثال دی ہے؟
- 3- نئے گئے اقتباس میں بچوں کی کس خصوصیت کی خاص وضاحت کی گئی ہے؟
- 4- بچے کو بہلانے کے لیے مصنف نے درج ذیل میں سے کون سا کام نہیں کیا؟
- A - دو  
B - تین  
C - چار  
D - پانچ
- A - الارم  
B - پنگوڑا  
C - گھوڑا  
D - بائیکل
- A - خوب رونا  
B - ناچ مچانا  
C - معصوم ہونا  
D - خوب صورت ہونا
- A - ناچنا اور تہلی بجانا  
B - چپکے بیٹھے سنتے رہنا  
C - گانا اور شاعری کرنا  
D - بھیڑ اور بکری کی آوازیں نکالنا

5- ' لیکن مجھے آج تک سوائے اس کی قوتِ ناطقہ کے اور کسی قوت کا ثبوت نہیں ملا۔ '

درج بالا جملے میں قوتِ ناطقہ کی ترکیب سے مراد کون سی صلاحیت ہے؟

A - رونے کی

B - ہنسنے کی

C - ناچنے کی

D - گانے کی

6- مصنف نے مرزا صاحب اور ان کے بچوں کی شرافت کا کس انداز میں ذکر کیا ہے؟

A - تعریف کے انداز میں

B - تادیب کے انداز میں

C - مزاح کے انداز میں

D - تنقید کے انداز میں

7- مصنف کی محنت کے بعد بچے نے کیا ردِ عمل دکھایا؟

A - برابر ہنستا ہی رہا

B - تھک ہار کر سو گیا

C - فوراً خاموش ہو گیا

D - یکسوئی سے روتا رہا

8- اقتباس کے آخری حصے میں مصنف نے آج کل کے بچوں اور اپنے بچپن

A - کا موازنہ کیا ہے۔

B - کا جائزہ لیا ہے۔

C - پر تحقیق کی ہے۔

D - پر تنقید کی ہے۔

جب تک آپ سے کہانہ جائے صفحہ نہ اٹھے

اقتباس نمبر 2 سے متعلق سوالات:

9- نئے گئے اقتباس کے پہلے حصے کے مطابق پودوں کا انسانی صحت کے لیے مفید ترین کام کون سا ہے؟

- A کائنات کو دل کش بنانا
- B ہر طرف خوش بو پھیلانا
- C لطیف جذبات کا احساس رکھنا
- D مضر گیہوں کو اپنے اندر جذب کرنا

10- نئے گئے اقتباس کے مطابق پودے خطرہ درپیش ہونے پر دوسرے حصوں کو فوری طور پر کس طرح آگاہ کرتے ہیں؟

- A اعصابی نظام کے ذریعے
- B اعصابی نظام میں تناؤ کے ذریعے
- C اعصابی نظام جیسے نظام کے ذریعے
- D اعصابی نظام کے منفی اثرات کے ذریعے

11- نئے گئے اقتباس میں پودوں کے کس عمل کا ذکر نہیں کیا گیا؟

- A رونا
- B مسکرانا
- C سوچنا
- D بولنا

12- نئے گئے اقتباس کے مطابق اگر کسی پودے کی شاخ پر کیڑا حملہ کرے تو خطرے سے آگاہ کرنے والا مالیکیول پودے کے کس حصے سے نکلے گا؟

- A شاخ سے
- B پتے سے
- C تنے سے
- D جڑ سے

13- نئے گئے اقتباس کے آخری حصے کے مطابق کون سا بیان حقیقت پر مبنی ہے؟

- A پودوں کے محسوس کرنے کے عمل پر تحقیق مکمل ہو چکی ہے۔
- B پودوں کے محسوس کرنے کے عمل پر تحقیق ابھی جاری ہے۔
- C پودوں کے محسوس کرنے کے عمل پر تحقیق تاخیر کا شکار ہے۔
- D پودوں کے محسوس کرنے کے عمل پر تحقیق کئی مرتبہ کی گئی ہے۔

14- اقتباس میں بیان کی گئی باتوں کو سننے کے بعد ہمارے لیے موزوں ترین نصیحت کیا ہو سکتی ہے؟

- A پودوں کو وقت پہ پانی دیں۔
- B پودوں کے قریب رہ کر تازہ دم ہو جائیں۔
- C پودوں کو کسی بھی طرح سے تکلیف نہ دیں۔
- D پودوں کو جگہ جگہ اُگانے کی کوشش کریں۔

15- نئے گئے اقتباس کی تحریری نوعیت کیا ہے؟

- A تخیلاتی
- B معلوماتی
- C مکالماتی
- D تجزیاتی

16- نئے گئے اقتباس کا موزوں ترین متبادل موضوع کیا ہو سکتا ہے؟

- A پودوں کے فوائد
- B پودوں کی دل کشی
- C پودوں کے لطیف جذبات
- D پودوں کا خوش بو پھیلانا

جب تک آپ سے کہا نہ جائے صفحہ نہ الٹیے

دوسرا جُز تفہیم عبارت خوانی: اس حصے کو مکمل کرنے کے لیے آپ کے پاس 25 منٹ ہیں۔

### پہلا اقتباس:

اے آسمان پر بھورے بادلوں میں بجلی کی طرح چمکنے والی دھنک! اے آسمان کے تارو! تمہاری خوش نما چمک، اے بلند پہاڑوں کی آسمان سے باتیں کرنے والی دھندلی چوٹیو! اے پہاڑ کے عالی شان درختو! اے اونچے اونچے ٹیلوں کے دل کش نیل بوٹو! تم بہ نسبت ہمارے پاس کے درختوں اور سرسبز کھیتوں اور لہراتی ہوئی نہروں کے زیادہ خوش نما کیوں معلوم ہوتے ہو؟ اس لیے کہ ہم سے بہت دور ہو۔ اس دوری ہی نے تم کو یہ خوب صورتی بخشی ہے۔ اس دوری ہی سے تمہارا نیلا رنگ ہماری آنکھوں کو بھایا ہے۔ تو ہماری زندگی میں بھی جو چیز بہت دور ہے وہی ہم کو زیادہ خوش کرنے والی ہے۔

وہ چیز کیا ہے؟ کیا عقل ہے جس کو سب لوگ سب سے اعلیٰ سمجھتے ہیں؟ کیا وہ ہم کو آئندہ کی خوشی کا یقین دلا سکتی ہے؟ ہرگز نہیں۔ اس کا میدان تو نہایت تنگ ہے۔ بڑی دوڑ دھوپ کرے تو پیچر تک اس کی رسائی ہے جو سب کے سامنے ہے۔ او نورانی چہرے والی یقین کی اکلوتی خوب صورت بیٹی، امید! یہ خدائی روشنی تیرے ہی ساتھ ہے۔ تو ہی ہماری مصیبت کے وقتوں میں ہم کو تسلی دیتی ہے، تو ہی آڑے وقتوں میں ہماری مدد کرتی ہے، تیری ہی بدولت نہایت دُور دراز کی خوشیاں ہم کو نہایت ہی پاس نظر آتی ہیں۔ تیرے ہی سہارے سے زندگی کی مشکل مشکل گھائیاں ہم طے کرتے ہیں۔ تیرے ہی سبب سے ہمارے خوابیدہ خیال جاگتے ہیں۔ تیری ہی برکت سے خوشی، خوشی کے لیے نام آوری، نام آوری کے لیے بہادری، بہادری کے لیے فیاضی، فیاضی کے لیے محبت، محبت کے لیے نیکی، نیکی کے لیے صلہ تیار ہے۔ انسان کی تمام خوبیاں اور ساری نیکیاں تیری ہی تابع اور تیری ہی فرماں بردار ہیں۔

(امید کی خوشی سرسید احمد خان)

## پہلے اقتباس سے متعلق سوالات:

- 17- اقتباس کے پہلے حصے کو پڑھنے کے بعد اس کا مرکزی خیال درج ذیل میں سے کون سی اصطلاح میں نمایاں نظر آتا ہے؟
- A- آنکھ او جھل، پہاڑ او جھل  
B- آسمان سے باتیں کرنا  
C- دور کے ڈھول سہانے  
D- آسمان سے گرا کھجور میں اٹکا
- 18- ' بڑی دوڑ دھوپ کرے تو نیچر تک اس کی رسائی ہے جو سب کے سامنے ہے۔ '
- درج بالا جملے میں دوڑ دھوپ سے کیا مراد ہے؟
- A- تیز بھاگنا  
B- دھوپ سینکنا  
C- کامیاب ہونا  
D- کوشش کرنا
- 19- مصنف کے نزدیک ارد گرد کے سبزہ زاروں اور خوب صورتی سے متاثر نہ ہونے کی وجہ کیا ہے؟
- A- دور ہونا  
B- قریب ہونا  
C- کم خوب صورت ہونا  
D- نظروں کو نہ بھانا
- 20- اقتباس کے دوسرے حصے کے آغاز میں مصنف نے موازنہ کرایا ہے:
- A- یقین اور امید کا  
B- عقل اور نیچر کا  
C- عقل اور امید کا  
D- نیچر اور یقین کا
- 21- ' مصیبت کے وقت ' اور ' آڑے وقت ' ایک دوسرے کے
- A- متضاد ہیں۔  
B- ساجتے ہیں۔  
C- مترادف ہیں۔  
D- ہم وزن ہیں۔
- 22- انسان کی اچھائیاں اور اچھے کام کس کے اطاعت گزار ہیں؟
- A- نیکی  
B- امید  
C- صلہ  
D- فیاضی
- 23- پڑھے گئے اقتباس کا تعلق نثری ادب کی کس صنف سے ہے؟
- A- مضمون  
B- روداد  
C- کالم  
D- خاکہ

## دوسرا اقتباس:

کسی گاؤں میں رحیم نامی کسان رہتا تھا۔ وہ بہت نیک دل اور ایمان دار تھا۔ اپنی انھی خوبیوں کی وجہ سے گاؤں بھر میں مشہور تھا۔ لوگ اپنی چیزیں امانت کے طور پر اس کے پاس رکھتے تھے۔ ایک دن رحیم معمول کے مطابق صبح سویرے کھیتوں میں ہل چلانے کے لیے جا رہا تھا کہ راستے میں اسے ایک تھیلی نظر آئی۔

اس نے ادھر ادھر دیکھ کر تھیلی اٹھالی۔ اس نے تھیلی کھول کر دیکھی تو وہ اشرفیوں سے بھری ہوئی تھی۔ کسان تھیلی لے کر کھیتوں میں جانے کے بہ جائے گھر واپس آگیا اور اپنی بیوی کو بتا دیا۔ جب اس کی بیوی کو یہ معلوم ہوا کہ اس میں اشرفیاں ہیں تو اس کے دل میں لالچ آگیا۔ اس نے اپنے شوہر سے کہا: ”ہم یہ تھیلی رکھ لیتے ہیں اور فوراً یہاں سے چلے جاتے ہیں، شہر جا کر ہم بڑا سا گھر بنائیں گے اور اس میں آرام سے رہیں گے۔“ بیوی کے کہنے کے باوجود کسان لالچ میں نہ آیا اور کہنے لگا:

”نہیں! میں ایسا نہیں کر سکتا، میں اس تھیلی کے مالک کو ڈھونڈ کر اشرفیاں اس تک پہنچاؤں گا۔“

”یہ تھیلی تمہیں راستے میں ملی ہے، تم نے کوئی چوری تو نہیں کی؟“ اس کی بیوی اسے تھیلی رکھنے کے لیے جواز پیش کر رہی تھی۔ مگر کسان نے بیوی کی بات نہ مانی اور تھیلی لے کر باہر کی طرف چل پڑا۔ راستے میں اسے گاؤں کے چودھری نے دیکھا۔ وہ کسان کے پاس آیا اور پوچھنے لگا: ”تم اس وقت کھیتوں میں کام کرنے کے بہ جائے یہاں نظر آ رہے ہو، خیریت تو ہے؟“ کسان نے تمام واقعہ چودھری کو بتایا اور کہا: ”میں اس تھیلی کے مالک کو ڈھونڈ رہا ہوں تاکہ اس کی امانت اس تک پہنچا دوں۔“ اس کی بات سن کر چودھری مسکرایا اور بولا: ”یہ تھیلی تمہارا انعام ہے۔“ یہ سن کر کسان حیران ہوا اور حیرت زدہ ہو کر بولا: ”انعام! مگر کیوں۔۔۔؟“ چودھری نے جواب دیا۔ ”میں نے گاؤں بھر میں تمہاری ایمان داری کے چرچے سنے تھے، اس لئے میں نے یہ تھیلی تمہارے راستے میں رکھ دی تھی کیوں کہ صبح سویرے اتنی جلدی تمہارے علاوہ یہاں سے کوئی نہیں گزرتا۔“

”مگر کیوں؟“ کسان نے پوچھا۔ ”تمہاری ایمان داری کو آزمانے کے لیے، اب یہ تھیلی تمہارا انعام ہے۔“ چودھری نے کہا: کسان کے لاکھ منع کرنے کے باوجود چودھری نے وہ تھیلی اس سے نہ لی۔

کسان خوشی خوشی گھر آیا۔ اس نے اشرفیوں کی تھیلی اپنی بیوی کو دی اور کہا: ”اگر میں تمہارے کہنے پر لالچ کرتا تو ہرگز انعام میں یہ تھیلی نہ ملتی۔“ پھر اس نے چودھری سے ہونے والی گفتگو اپنی بیوی کو بتا دی۔

کسان نے کچھ اشرفیاں غریبوں کو دیں اور بیوی کو لے کر شہر چلا گیا۔ وہاں اس نے ایک گھر خریدا اور کاروبار کر کے خوش و خرم زندگی گزارنے لگا۔



دوسرے اقتباس سے متعلق سوالات:

28- اقتباس کے آخری حصے میں کس کو اپنے خواب کی تعبیر مل گئی؟

- A چودھری کو
- B گاؤں والوں کو
- C کسان کی بیوی کو
- D تھیلی کے مالک کو

24- رحیم کی شہرت کا سبب کیا تھا؟

- A اس کا کسان ہونا
- B اس کا سویرے اٹھنا
- C اس کی محنت اور بہادری
- D اس کی دیانت داری اور شرافت

29- چودھری سے انعام پانے کے بعد کسان

- A بے قرار اور خوش تھا۔
- B مطمئن اور خوش تھا۔
- C گم گم مگر مطمئن تھا۔
- D خوش باش اور آرزومند تھا۔

25- رحیم کو اشرافیوں کی تھیلی کب ملی؟

- A گھر کی طرف جاتے ہوئے
- B کھیت میں ہل چلاتے ہوئے
- C گھر میں کام کرتے ہوئے
- D کھیت کی طرف جاتے ہوئے

30- اس کہانی کا سب سے موزوں ترین نتیجہ کیا ہے؟

- A لالچ بڑی بلا ہے۔
- B محنت میں برکت ہے۔
- C نیکی کر دیا میں ڈال۔
- D ایمان داری کبھی رائیگاں نہیں جاتی۔

26- رحیم کی بیوی کی خواہش تھی کہ اشرافیوں کی تھیلی لے کر

- A گاؤں سے نکل جانا چاہیے۔
- B گھر میں چھپانے کا اہتمام کرنا چاہیے۔
- C ہل چلانے کا کام ترک کر دینا چاہیے۔
- D اسے غریبوں میں تقسیم کر دینا چاہیے۔

27- چودھری صاحب کا کسان کے راستے میں تھیلی رکھنے کا

مقصد کیا تھا؟

- A کسان کی زمین خرید لینا
- B کسان کی بیوی کو لالچ دینا
- C کسان کو گھر بنانے میں مدد دینا
- D کسان کی ایمان داری کا امتحان لینا

Please use this page for rough work

April/ May 2019  
for  
Teaching & Learning only

Please use this page for rough work

April/ May 2019  
for  
Teaching & Learning only

Please use this page for rough work

April/ May 2019  
for  
Teaching & Learning only